

“मीठे बच्चे- बाबासँग होलसेल व्यापार गर्न सिक, होलसेल व्यापार हो मनमनाभव, बाबा अल्फलाई याद गर्नु र गराउनु, बाँकी सबै हो खुद्रा (रिटेल)।”

प्रश्न:- बाबाले आफ्नो घरमा कुन बच्चाहरूलाई स्वागत गर्नुहुन्छ?

उत्तर:- जो बच्चाहरू राम्रोसँग बाबाको मतमा चल्छन्, अरू कसैलाई पनि याद गर्दैनन्, देह सहित देहका सबै सम्बन्धहरूबाट बुद्धियोग तोडेर एकको यादमा रहन्छन्, यस्ता बच्चाहरूलाई बाबाले आफ्नो घरमा स्वागत (रिसिभ) गर्नुहुन्छ। बाबा अहिले बच्चाहरूलाई फूल बनाउनु हुन्छ, फेरि फूल बच्चाहरूलाई आफ्नो घरमा स्वागत गर्नुहुन्छ।

ओम् शान्ति। बच्चाहरू आफ्नो बाबा र शान्तिधाम, सुखधामको यादमा बस्नु छ। आत्माले, बाबालाई नै याद गर्नु छ, यस दुःखधामलाई भुल्नु छ। बाबा र बच्चाहरूको यो हो मीठो सम्बन्ध। यति मीठो सम्बन्ध अरू कुनै पिताको हुँदैन। सम्बन्ध एउटा हुन्छ पितासँग फेरि टिचर र गुरुसँग हुन्छ। अहिले यहाँ यी तीनै एक हुनुहुन्छ। यो पनि बुद्धिमा याद रहोस्, खुशीको कुरा हो नि। एउटै बाबा मिलेको छ, जसले धेरै सहज मार्ग बताउनु हुन्छ। बाबालाई, शान्तिधाम र सुखधामलाई याद गर, यस दुःखधामलाई भुलिदेऊ। घुम-फिर गर तर बुद्धिमा यही याद रहोस्। यहाँ त कुनै गोरखधन्दा आदि छैन। घरमा बसेका छौ। बाबा मात्र ३ अक्षर याद गर्न भन्नुहुन्छ। वास्तवमा छ एक अक्षर-बाबालाई याद गर। बाबालाई याद गर्नाले सुखधाम र शान्तिधाम दुवै वर्सा याद आइहाल्छ। दिनेवाला त बाबा नै हुनुहुन्छ। याद गर्नाले खुशीको पारा चढ्छ। तिमी बच्चाहरूको खुशी त प्रख्यात छ। बच्चाहरूको बुद्धिमा छ- बाबा हामीलाई घरमा फेरि वेलकम गर्नुहुन्छ, रिसिभ गर्नुहुन्छ, तर उनीहरूलाई, जो राम्रोसँग बाबाको मतमा चल्छन् र कसैलाई याद गर्ने छैनन्। देह सहित देहको सर्व सम्बन्धहरूबाट बुद्धियोग तोडेर मामेकम् याद गर्नु छ। भक्तिमार्गमा त तिमीले धेरै सेवा गरेका छौ तर जाने मार्ग मिल्दै मिल्दैन। अहिले बाबा कति सहज मार्ग बताउनु हुन्छ, मात्र यो याद गर-बाबा, बाबा पनि हुनुहुन्छ, शिक्षक पनि हुनुहुन्छ, सृष्टिको आदि-मध्य-अन्तको ज्ञान सुनाउनु हुन्छ, जुन अरू कसैले सम्झाउन सक्दैन। बाबा भन्नुहुन्छ- अब घर जानु छ। फेरि पहिला-पहिला सत्ययुगमा आउने छौ। यस छी-छी दुनियाँबाट अब जानु छ। बस्न त यहाँ बसेका छौ तर यहाँबाट अब गयौ कि गयौ। बाबा पनि खुशी हुनुहुन्छ, तिमी बच्चाहरूले बाबालाई निमन्त्रण गरेका हो धेरै समयदेखि। अब फेरि बाबालाई रिसिभ गरेका छौ। बाबा भन्नुहुन्छ- म तिमीलाई फूल बनाएर फेरि शान्तिधाममा रिसिभ गर्नेछु। फेरि तिमी नम्बरवार जान्छौ। कति सहज छ। यस्तो बाबालाई भुल्नु छैन। कुरा त धेरै मीठो र सिधा छ। एउटै कुरा अल्फलाई याद गर। बिस्तारमा सम्झाउनु हुन्छ फेरि पछाडि भन्नुहुन्छ- अल्फलाई याद गर, दोस्रो न कोही। तिमी जन्म-जन्मान्तरका प्रियतमा हो एक प्रियतमको। तिमीले गाउँदै आयौ- बाबा हजुर आउनु भयो भने हामी हजुरको नै बन्छौं। अब उहाँ आउनु भएको छ त्यसैले एकको नै बन्नुपर्छ। निश्चयबुद्धि विजयन्ती। विजय पाउने छौ रावण माथि। फेरि आउनु छ रामराज्यमा। कल्प-कल्प तिमीले रावण माथि विजय पाउँछौ। ब्राह्मण बन्यौ अनि विजय पायौ रावण माथि। रामराज्यमा तिम्रो हक छ। बाबालाई चिन्यौ, रामराज्य माथि हक भयो। बाँकी पुरुषार्थ गर्नु छ उच्च पद पाउने। विजय मालामा आउनु छ। लामो विजय माला छ। राजा बन्यौ भने सबैथोक मिल्छ। दास-दासीहरू सबै नम्बरवार बन्छन्। सबै एकनास हुँदैनन्। कोही त धेरै नजिक रहन्छन्, जे राजा-रानीले खान्छन्, जे भण्डारामा बन्छ त्यो सबै दास-दासीहरूलाई मिल्छ, जसलाई ३६ प्रकारको भोजन भनिन्छ। पद्मपति पनि राजाहरूलाई भनिन्छ, प्रजालाई पद्मपति भनिदैन। त्यहाँ धनको पर्बाह रहदैन। तर यो निशानी देवताहरूको हुन्छ। जति याद गर्छौ त्यसै अनुसार सूर्यवंशीमा आउने छौ। नयाँ दुनियाँमा आउनु छ नि। महाराजा-महारानी बन्नु छ। बाबा ज्ञान दिनुहुन्छ नरदेखि नारायण बन्ने, जसलाई राजयोग भनिन्छ। बाँकी भक्तिमार्गको शास्त्र पनि सबैभन्दा बढी तिमीले पढेका छौ। सबैभन्दा बढी भक्ति तिमी बच्चाहरूले गरेका छौ। अब बाबासँग आएर मिलेका छौ। बाबा मार्ग त धेरै सहज र सिधा बताउनु हुन्छ- बाबालाई याद गर। बाबा बच्चे-बच्चे भनेर सम्झाउनु हुन्छ। बाबा बच्चाहरूमाथि बलिहार हुनुहुन्छ। वारिस हुन् त्यसैले वारी (बलि) जानु पनि त पर्यो। तिमीले पनि भनेका थियौ बाबा हजुर आउनु भयो भने हामी बलिहार जान्छौं। तन-मन-धन सहित कुर्बान जान्छौ। तिमी एक पटक कुर्बान जान्छौ, बाबा २१ पटक जानुहुन्छ। बाबा बच्चाहरूलाई याद पनि दिलाउनु हुन्छ। बुझ्न सक्नुहुन्छ-

सबै बच्चाहरू नम्बरवार पुरुषार्थ अनुसार आ-आफ्ना भाग्य लिन आएका छन्। बाबा भन्नुहुन्छ— मीठा-प्यारा बच्चाहरू! विश्वको बादशाहो आफ्नो प्राप्त हो। अब जति पुरुषार्थ तिमी गर्छौ, जति पुरुषार्थ गर्छौ त्यति उच्च पद पाउने छौ। पहिलो नम्बर नै अन्तिम नम्बरमा छन्। पहिलो नम्बरमा फेरि अवश्य जान्छन्। सारा मदार पुरुषार्थमा छ। बाबा बच्चाहरूलाई घर लैजान आउनु भएको छ। अब आफूलाई आत्मा सम्झिएर बाबालाई याद गरौं भने पाप काटिदै जान्छ। त्यो हो काम अग्नि, यो हो योग अग्नि। काम अग्निमा जल्दा-जल्दा तिमी कालो भएका छौ। एकदमै खाक भएका छौ। अब म आएर तिमीलाई जगाउँछु। तमोप्रधानबाट सतोप्रधान बनाउने युक्ति बताउँछु, एकदमै सरल। म आत्मा हुँ, यति समय देह-अभिमानमा रहनाको कारण तिमी उल्टो लट्केका थियौ। अब देहो-अभिमानि बनेर बाबालाई याद गर। घर जानु छ, बाबा लिनको लागि आउनु भएको छ। तिमीले निमन्त्रण दियो र बाबा आउनु भएको छ। पतितहरूलाई पावन बनाएर पण्डा बनेर लैजानुहुन्छ सबै आत्माहरूलाई। आत्मालाई नै यात्रामा जानु छ।

तिमी हो पाण्डव सम्प्रदाय। पाण्डवहरूको राज्य थिएन। कौरवहरूको राज्य थियो। यहाँ त अहिले राजाई पनि खतम भएको छ। अहिले भारतको कति नराम्रो हाल भएको छ। तिमी पूज्य विश्वको मालिक थियौ अब पुजारी बनेका छौ। त्यसैले विश्वको मालिक कोही पनि छैन। विश्वको मालिक केवल देवी-देवता नै बन्छन्। यी मानिसहरू भन्छन्ले विश्वमा शान्ति होस्। तिमीले सोध— विश्वमा शान्ति केलाई भन्छौ? विश्वमा शान्ति कहिले भएको थियो? संसारको इतिहास-भूगोल दोहोरिइरहन्छ। चक्र घुमिरहन्छ। बताऊ— विश्वमा शान्ति कहिले भएको थियो? तपाईं कुनचाहिँ शान्ति चाहनुहुन्छ? कसैले बताउन सक्दैन। बाबा सम्झाउनु हुन्छ— विश्वमा शान्ति त स्वर्गमा थियो, जसलाई प्याराडाइज (वैकुण्ठ) भनिन्छ। क्रिश्चियनहरूले भन्छन्— अवश्य क्राइस्ट भन्दा ३ हजार वर्ष पहिला प्याराडाइज थियो। उनीहरूको बुद्धि न पारसबुद्धि बन्छ, न फेरि पत्थरबुद्धि बन्छ। भारतवासी नै पारसबुद्धि र पत्थरबुद्धि बन्छन्। नयाँ दुनियाँलाई स्वर्ग भनिन्छ, पुरानोलाई त स्वर्ग भनिदैन। बच्चाहरूलाई बाबाले नर्क र स्वर्गको रहस्य सम्झाउनु भएको छ। यो हो खुद्रा। होलसेलमा त केवल एक अक्षर भन्नुहुन्छ— मामेकम् याद गर। बाबासँग नै बेहदको वर्सा मिल्छ। यो पनि पुरानो कुरा हो, पाँच हजार वर्ष पहिला यहाँ स्वर्ग थियो। बाबा बच्चाहरूलाई सच्चा-सच्चा कहानी बताउनु हुन्छ। सत्य नारायणको कथा, तीजरीको कथा, अमरकथा प्रख्यात छ। तिमीलाई पनि तेस्रो नेत्र ज्ञानको मिल्छ। त्यसलाई तीजरीको कथा भनिन्छ। त्यो त भक्तिको पुस्तक बनाइदिएका छन्। अब तिमी बच्चाहरूलाई सबै कुरा राम्रोसँग सम्झाइन्छ। खुद्रा र होलसेल हुन्छ नि! यति ज्ञान सुनाउनु हुन्छ जुन सागरलाई मसी बनायो भने पनि अन्त हुँदैन— यो भयो खुद्रा। होलसेलमा भन्नुहुन्छ मनमनाभव। अक्षर नै एक छ, त्यसको अर्थ पनि तिमीले बुझेका छौ, अरु कसैले बताउन सक्दैन। बाबाले कुनै संस्कृतमा ज्ञान दिनुभएको होइन। त्यो त जस्तो राजा हुन्छन् उनीहरूले आफ्नो भाषा चलाउँछन्। आफ्नो भाषा त एक हिन्दी नै हुन्छ। फेरि संस्कृत किन सिक्नु पर्यो। कति पैसा खर्च गर्छन्।

तिम्रो पासमा कोही पनि आओस् उसलाई भन बाबा भन्नुहुन्छ— मलाई याद गरौं भने शान्तिधाम-सुखधामको वर्सा मिल्छ। यो बुझ्नु छ भने बसेर बुझ्नुहोस्। बाँकी हाम्रो पासमा अरु कुनै कुरा छैन। बाबा अल्फले नै सम्झाउनु हुन्छ। अल्फबाट नै वर्सा मिल्छ। बाबालाई याद गरौं भने पाप नाश हुन्छ फेरि पवित्र बनेर शान्तिधाममा जान्छौ। भन्छन् पनि शान्ति देवा। बाबा नै शान्तिको सागर हुनुहुन्छ त्यसैले उहाँलाई नै याद गर्छन्। बाबा जुन स्वर्ग स्थापना गर्नुहुन्छ त्यो त यहाँ नै हुन्छ। सूक्ष्मवतनमा केही पनि छैन। यो त साक्षात्कारको कुरा हो। यस्तो फरिश्ता बन्नु छ। बन्नु यहाँ नै छ। फरिश्ता बनेर फेरि घर जान्छौ। राजधानीको वर्सा बाबाबाट मिल्छ। शान्ति र सुख दुवै वर्सा मिल्छ। बाबा सिवाय अरु कसैलाई सागर भन्न सकिदैन। बाबा जो ज्ञानको सागर हुनुहुन्छ उहाँले नै सबैको सदगति गर्न सक्नुहुन्छ। बाबा सोध्नुहुन्छ— म तिमी पिता, टिचर, गुरु हुँ, तिमी सदगति गर्छु, फेरि तिमी दुर्गति कसले गर्छ? रावण। दुर्गति र सदगतिको यो खेल हो। कोही अलमलमा परेमा सोध्न सक्छ। भक्तिमार्गमा प्रश्न धेरै उठ्छ, ज्ञानमार्गमा प्रश्नको कुरै छैन। शास्त्रहरूमा त शिवबाबादेखि लिएर देवताहरूको पनि कति ग्लानि गरिदिएका छन्, कसैलाई पनि छोड्ने छैनन्। यो पनि ड्रामा बनेको छ, फेरि पनि गर्नेछन्। बाबा भन्नुहुन्छ— यो देवी-देवता धर्म धेरै सुख दिनेवाला छ। फेरि यो दुःख रहने छैन। बाबा तिमीलाई कति समझदार बनाउनु हुन्छ। यी लक्ष्मी-नारायण समझदार छन्, तब त विश्वको मालिक छन्। बेसमझ त विश्वको मालिक हुन सक्दैनन्। पहिला त तिमी काँडा थियौ, अब फूल बनिरहेका छौ। त्यसैले बाबा पनि गुलाफको फूल लिएर आउनु हुन्छ— यस्तो फूल बन्नु छ। स्वयं आएर फूलको बगैचा बनाउनु हुन्छ। फेरि रावण आउँछ काँडाको जङ्गल बनाउँछ। कति स्पष्ट छ।

यो सबै स्मरण गर्नु छ। एकलाई याद गर्नाले त्यसमा सबै आइहाल्छ। बाबाबाट वर्सा मिल्छ। यो धेरै ठूलो सम्पत्ति हो, शान्तिको पनि वर्सा मिल्छ किनकि शान्तिको सागर उहाँ नै हुनुहुन्छ। लौकिक पिताको यस्तो महिमा कहिल्यै गर्दैनन्। श्रीकृष्ण हुन् सबैभन्दा प्यारो। पहिला-पहिला जन्म नै उनको हुन्छ त्यसैले सबैभन्दा धेरै प्रेम गर्छन्। बाबा बच्चाहरूलाई नै सारा घरको समाचार दिनुहुन्छ। बाबा पनि पक्का व्यापारी हुनुहुन्छ, मुश्किल कसैले यस्तो व्यापार गर्छ। होलसेल व्यापारी कोही मुश्किलले बन्छ। तिमी होलसेल व्यापारी हो नि! बाबालाई याद गरि नै रहन्छौ। कतिले रिटेलमा सौदा गरेर फेरि भुल्छन्। बाबा भन्नुहुन्छ— निरन्तर याद गर्दै गर। वर्सा मिलेपछि फेरि याद गर्ने दरकार रहदैन। लौकिक सम्बन्धमा पिता बुढो भएपछि कोही-कोही बच्चाहरू पछाडिसम्म पनि सहयोगी बन्छन्। कोही त सम्पत्ति मिल्यो कि उडाएर समाप्त गरिदिन्छन्। बाबा सबै कुराको अनुभवी छन्। तब त बाबाले पनि यिनलाई आफ्नो रथ बनाउनु भएको छ। गरिबीको, साहकारीको सबैमा अनुभवी छन्। ड्रामा अनुसार यिनी एक नै रथ हुन्। यो कहिल्यै बदलिने सक्दैन। ड्रामा बनेको छ, यसमा कुनै परिवर्तन हुन सक्दैन। सबै कुरा होलसेल र रिटेलमा सम्झाएर फेरि अन्तमा भन्नुहुन्छ मनमनाभव, मध्याजी भव। मनमनाभवमा सबै आइहाल्छ। यो धेरै ठूलो खजाना हो, यसबाट झोली भर्छन्। अविनाशी ज्ञान रत्न एक-एक लाख रुपियाँको छ। तिमी पद्मापद्म भाग्यशाली बन्छौ। बाबा त सुख-दुःख दुवै देखि अलग हुनुहुन्छ। साक्षी भएर ड्रामा हेरिरहनु भएको छ। तिमी पार्ट खेल्छौ। म पार्ट खेल्दा पनि साक्षी छु। जन्म-मरणमा आउँदैन। अरु त कोही यसबाट छुट्न सक्दैन, मोक्ष मिल्न सक्दैन। यो अनादि बनी-बनाऊ ड्रामा हो। यो पनि अद्भुत छ। यति सानो आत्मामा सारा पार्ट भरिएको छ। यो अविनाशी कहिल्यै विनाश हुँदैन। अच्छा!

मीठे-मीठे सिकीलधे बच्चाहरूप्रति माता-पिता बापदादाको दिलोज्यान, स्नेह र प्रेमले, सेवाधारी बच्चाहरूलाई नम्बरवार पुरुषार्थ अनुसार याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सार:-**

१) जसरी बाबा बच्चाहरूमा समर्पित हुनुहुन्छ, त्यसैगरी तन-मन-धन सहित एक पटक बाबामा समर्पित भएर २१ जन्मको वर्सा लिनु छ।

२) बाबा जुन अविनाशी अनमोल खजाना दिनुहुन्छ त्यसले आफ्नो झोली सदा भरपुर राख्नु छ। सदा यसै खुशी र नशामा रहनु छ— हामी पद्मापद्म भाग्यशाली हौं।

**वरदान:-** दृढ निश्चयको आधारमा सदा विजयी बन्ने ब्रह्मा बाबाको स्नेही भव जसले दृढ निश्चय राख्छ, निश्चयको विजय कहिल्यै टल्न सक्दैन। चाहे पाँचै तत्व या आत्माहरूले जतिसुकै सामना गरुन्, उनीहरूले सामना गरे पनि तिमी अटल निश्चयको आधारमा समाहित गर्ने शक्तिद्वारा त्यस सामनालाई समाहित गर्नेछौ। कहिल्यै निश्चयमा हलचल हुन सक्दैन। यस्तो अचल रहनेवाला विजयी बच्चाहरू नै बाबाको स्नेही हुन्छन्। स्नेही बच्चाहरू सदा ब्रह्मा बाबाको भुजामा समाहित रहन्छन्।

**स्लोगन:-** सबै खजानाको चाबी प्राप्त गर्नु छ भने परमात्म-प्यारको अनुभवी बन।